

भारत-ब्रिटेन में व्यापार समझौता

एसईजेड विकसित करने की संभावनाओं पर चर्चा की

समुद्री उत्पाद निर्यात क्षेत्र के लिए अवसरों पर प्रस्तुति दी



का समझौता है. स्वामी ने पिछले दो दिन में चेन्नई और विशाखापत्तनम में समुद्री क्षेत्र के लिए इस समझौते के लाभों और अवसरों पर एमपीईडीए द्वारा आयोजित हितधारक जागरूकता बैठकों में इस मुद्दे पर चर्चा की. इन बैठकों में एमपीईडीए के संयुक्त निदेशक अनिल कुमार पी. ने सीईटीए की मुख्य विशेषताओं और समुद्री उत्पाद निर्यात क्षेत्र के लिए अवसरों पर प्रस्तुति दी.

एमपीईडीए की जारी एक विज्ञापन के अनुसार चेन्नई में आयोजित एक बैठक में, एमपीईजेड-एसईजेड विकास आयुक्त एलेक्स पॉल मेनन ने तमिलनाडु में मरीन एकापार्क एसईजेड विकसित करने की संभावनाओं पर चर्चा की. हितधारकों ने भारत के समुद्री उत्पाद निर्यात क्षेत्र के अवसरों पर अपने विचार साझा किए.

भारतीय समुद्री खाद्य पदार्थों की प्रतिस्पर्धात्मकता बढ़ेगी

वैठकों में बताया गया कि इस समझौते के अनुसार, भारत के 99 प्रतिशत उत्पादों को ब्रिटेन के बाजार में शून्य-शुल्क पर प्रवेश मिलेगा जिससे वहां के बाजार में भारतीय समुद्री खाद्य पदार्थों की प्रतिस्पर्धात्मकता बढ़ेगी. एमपीईडीए प्रमुख निर्यात वस्तुएं, जैसे वन्यामैई थ्रिप, प्रशोधित रिड, लॉबस्टर ब्लैक टाइगर थ्रिप के निर्यात को लाभ होने की उम्मीद है. भारत ने 2024-25 में 7.45 अरब डॉलर मूल्य के समुद्री खाद्य उत्पादों का निर्यात किया, जिनमें थ्रिप, मछली और कटलफिश शीर्ष श्रेणियों में शामिल थे.

50 हजार में टॉप एआई फीचर वाले स्मार्टफोन्स

नई दिल्ली, 19 अक्टूबर. त्योहारी सीजन में अगर आप नया स्मार्टफोन खरीदने की सोच रहे हैं और आपका बजट 50 हजार रुपए तक है, तो यह समय बिल्कुल परफेक्ट है. बाजार में अब इतने बजट में आपको एप्पल, सैमसंग, व गूगल जैसी प्रीमियम कंपनियों के स्मार्टफोन्स मिल रहे हैं. आई फोन 15 से लेकर समसंग गैलेक्सी एस-24 तक ये स्मार्टफोन न केवल शानदार कैमरा और दमदार बैटरी के साथ आते हैं, बल्कि इनमें मिलते हैं आईफोन फोर्स, सुपरफास्ट चिप व 7 साल तक के सॉफ्टवेयर अपडेट्स भी. दिवाली का सीजन है और स्मार्टफोन मार्केट में जबर्दस्त हलचल देखने को मिल रही है. इस साल 50,000 के बजट में प्रीमियम ब्रांड्स के फ्लैगशिप लेवल स्मार्टफोन्स खरीदे जा सकते हैं.

भारत का ऑटो निर्यात तिमाही में 26% बढ़ा

विदेशी बाजारों में मांग तेज, यात्री और दोपहिया वाहनों का निर्यात बढ़ा



नई दिल्ली, 19 अक्टूबर. भारत का ऑटोमोबाइल उद्योग विदेशी बाजारों में तेजी से लोकप्रिय हो रहा है. जुलाई-सितंबर 2025 की तिमाही में देश का वाहन निर्यात 26 प्रतिशत की वृद्धि के साथ 16.85 लाख यूनिट्स पर पहुंच गया, जबकि पिछले साल की इसी अवधि में यह 13.35 लाख यूनिट्स था. यह जानकारी सोसाइटी ऑफ इंडियन ऑटोमोबाइल मैनुफैक्चरर्स ने साझा की है. सियाम के आंकड़ों के अनुसार, यात्री वाहनों का निर्यात 23 प्रतिशत बढ़कर 2,41,554 यूनिट्स हो गया. इस दौरान कारों का निर्यात 20.5 प्रतिशत बढ़कर 1,25,513 यूनिट्स तक पहुंचा, जबकि यूटिलिटी वाहन 26 प्रतिशत बढ़कर 1,13,374 यूनिट्स पर पहुंचे. वैन निर्यात में भी 39 प्रतिशत की बढ़त दर्ज की गई और यह 2,667 यूनिट्स रहा. कार कंपनियों में मारुति सुजुकी इंडिया ने 2,05,763 यूनिट्स के निर्यात के साथ सबसे आगे रही, जबकि हुंडई मोटर इंडिया 99,540 यूनिट्स के साथ दूसरे स्थान पर रही. दोपहिया वाहनों का निर्यात भी 25 प्रतिशत बढ़कर 12,95,468 यूनिट्स हो गया. मोटरसाइकिलों का निर्यात 27 प्रतिशत बढ़कर 11,08,109 यूनिट्स रहा, जबकि स्कूटर निर्यात 12 प्रतिशत बढ़कर 1,77,957 यूनिट्स दर्ज किया गया. मो-पेड वाहनों का निर्यात चार गुना से अधिक बढ़कर 9,402 यूनिट्स हो गया, जो पिछले साल 2,028 यूनिट्स था. तिपहिया वाहनों का निर्यात भी 51 प्रतिशत बढ़कर 1,23,480 यूनिट्स पर पहुंचा.

सोने की कीमत में उछाल एक हफ्ते में 5780 बढ़ा



नई दिल्ली, 19 अक्टूबर. दिवाली का त्योहार खुशियों के साथ-साथ निवेश के भी नए अवसर लेकर आता है. इस बार गोल्ड मार्केट में जबर्दस्त हलचल देखने को मिल रही है. पिछले एक हफ्ते में जहां 24 कैरेट सोना 5780 महंगा हुआ, वहीं पिछले साल की तुलना में इसकी कीमत 51,000 बढ़ चुकी है. ऐसे में लोग सोच में हैं — क्या यह सोने में निवेश का सही समय है या कीमतें और गिरेगी?

भारत में त्योहारों का मौसम केवल रोशनी और मिठाइयों का नहीं, बल्कि निवेश का भी समय होता है, और जब बात धनतेरस की हो, तो सोने की चमक और भी बढ़ जाती है. साल 2025 की दिवाली से ठीक पहले सोने की कीमतों ने रफ्तार पकड़ ली है. 24 कैरेट गोल्ड जहां 5780 प्रति 10 ग्राम महंगा होकर 1,31,010 तक पहुंच चुका है, वहीं 22 कैरेट सोना 75300 की तेजी के साथ रिफाईं स्ट्र पर आ गया है. दिल्ली सराफा बाजार की बात करें तो 18 अक्टूबर को धनतेरस के दिन सोने की कीमतों में एक असाधारण गिरावट दर्ज की गई. 24 कैरेट सोना 2400 गिरकर 1,32,400 प्रति 10 ग्राम पर आ गया.

दो स्मॉलकैप स्टॉक्स ने कर दिया निवेशकों को मालामाल

मुंबई, 19 अक्टूबर. शेयर बाजार में अगर सही समय पर सही स्टॉक में निवेश किया जाए तो लाखों की कमाई कुछ ही सालों में मुमकिन है. हाल ही में दो स्मॉलकैप कंपनियों ने इस बात को फिर से साबित कर दिया है. डिफेंस सेक्टर से 28.08 करोड़ का नया ऑर्डर मिला है, और इसका स्टॉक बीते 5 सालों में 10,000 फीसदी से ज्यादा बढ़ चुका है. दूसरी ओर, शेयरों ने सिर्फ 5 महीने में 900 फीसदी का रिटर्न दिया है और कंपनी ने 5.1 अनुपात में बोनस शेयर देने की घोषणा की है. इन खबरों के बाद दोनों कंपनियों निवेशकों के रडार पर हैं और स्टॉक्स में हलचल बढ़ गई है. जांचिए इन दो स्टॉक्स की अब तक की परफॉर्मेंस और भविष्य की संभावनाएं.

भारत ऊर्जा में आत्मनिर्भर बन रहा : पुरी

99% अपतटीय क्षेत्र तेल और गैस खोज के लिए खोला गया

कच्चे तेल के आयात बास्केट को 40+ देशों तक बढ़ाया

नई दिल्ली, 19 अक्टूबर. पेट्रोलियम मंत्री हरदीप सिंह पुरी ने रविवार को कहा कि सरकार ने देश के 99 प्रतिशत अपतटीय क्षेत्र को तेल और गैस खोज के लिए खोल दिया है. उन्होंने यह भी बताया कि कच्चे तेल के आयात बास्केट को पहले के 27 देशों से बढ़ाकर 40 से अधिक देशों तक कर दिया गया है. पुरी ने बताया कि यह कदम सरकार की चार-आयामी ऊर्जा रणनीति का हिस्सा है, जिसका उद्देश्य ऊर्जा को सुरक्षित, सस्ती और टिकाऊ बनाना है. केंद्रीय मंत्री के अनुसार भारत की ऊर्जा यात्रा



पुरी ने कहा कि प्रधानमंत्री नरेंद्र मोदी के नेतृत्व में भारत स्वच्छ, मजबूत और आत्मनिर्भर ऊर्जा भविष्य का निर्माण कर रहा है. उन्होंने यह भी रेखांकित किया कि अस्थिर वैश्विक ऊर्जा बाजार में भारत की आयात नीति पूरी तरह से भारतीय उपभोक्ताओं के हितों को ध्यान में रखते हुए बनाई गई है.

विदेश मंत्रालय के अनुसार, भारत तेल और गैस का एक प्रमुख आयातक है. मंत्रालय ने कहा कि स्थिर ऊर्जा मूल्य और सुरक्षित आपूर्ति सुनिश्चित करना ऊर्जा नीति के दो मुख्य लक्ष्य हैं. इसमें ऊर्जा स्रोतों का व्यापक आधार तैयार करना और बाजार की स्थितियों के अनुसार आयात में विविधीकरण करना शामिल है.



खुदरा महंगाई में आ सकती है बड़ी गिरावट : रिपोर्ट

अक्टूबर में सीपीआई मुद्रास्फीति 0.50% से कम रहने की संभावना

खाद्य मुद्रास्फीति नकारात्मक क्षेत्र में बनी रह सकती है

नई दिल्ली, 19 अक्टूबर. भारत की खुदरा मुद्रास्फीति में अक्टूबर माह के दौरान और गिरावट आने की संभावना है. यूनिन बैंक ऑफ इंडिया की एक रिपोर्ट के अनुसार, उच्च आधार प्रभाव, खाद्य उत्पादों की कीमतों में नमी और हाल ही में किए गए जीएसटी सुधार बैंक ने अपने आकलन में कहा है कि आने वाले महीनों में मुद्रास्फीति का दबाव धीरे-धीरे हो बढ़ेगा. बैंक का अनुमान है कि अक्टूबर के उपभोक्ता मूल्य सूचकांक मुद्रास्फीति के आंकड़े 0.50 प्रतिशत से नीचे रह सकते हैं.

रिपोर्ट में उम्मीद जताई गई है कि खाद्य मुद्रास्फीति में तेजी से गिरावट आएगी और सर्दियों के महीनों के दौरान यह नकारात्मक क्षेत्र में बनी रह सकती है, क्योंकि

दालें नरम, खाद्य तेलों में घटबढ़ गेहूं की कीमतों में भी मजबूती देखी गयी

नयी दिल्ली, 19 अक्टूबर. घरेलू थोक जिन बाजारों में बीते सप्ताह चावल के औसत भाव में तेजी रही. गेहूं की कीमतों में भी मजबूती देखी गयी. वहीं, चीनी और दालों के भाव टूट गये जबकि खाद्य तेलों में मिश्रित रुख रहा. घरेलू थोक जिन बाजारों में सप्ताह के दौरान चावल की औसत कीमत 60 रुपये बढ़कर सप्ताहांत पर 3,834.21 रुपये प्रति क्विंटल पर पहुंच गयी.



2,860.50 रुपये प्रति क्विंटल के भाव बिका. आटे की कीमत 3,312.81 रुपये प्रति क्विंटल पर लगभग स्थिर रही. बीते सप्ताह सरसों तेल की औसत कीमत 74 रुपये प्रति क्विंटल घट गयी. पाम

ऑयल में तीन रुपये की तेजी रही. मूंगफली तेल 90 रुपये सोया तेल 85 रुपये प्रति क्विंटल फिसल गया. सूरजमुखी तेल की कीमत कमोबेश स्थिर रहा. वनस्पति की कीमत 63 रुपये प्रति क्विंटल घट गयी.

खुदरा बिक्री में 25 फीसदी का उछाल

नई दिल्ली. सरकार द्वारा सितंबर 2025 में लागू किए गए जीएसटी सुधारों का प्रभाव बाजार में साफ दिख रहा है. वित्त मंत्री निर्मला सीतारमण, वाणिज्य मंत्री पीयूष गायल और आईटी मंत्री अश्विनी वैष्णव ने प्रेस वार्ता में बताया कि नवरात्रि के दौरान खुदरा कारोबार में 20-25 फीसदी तक की वृद्धि दर्ज की गई है. सरकार का कहना है कि जीएसटी स्लैब्स को सरल कर 4 से घटाकर 2 कर दिया गया, जिससे रोसमर्रा की चीजों से लेकर उपभोक्ता टिकाऊ वस्तुएं जैसे टीवी, फ्रिज, ऑटोमोबाइल्स तक की कीमतों में गिरावट आई.

आईडीबीआई बैंक का लाभ 98 प्रतिशत बढ़कर 3,627 करोड़

मुंबई 19 अक्टूबर. आईडीबीआई बैंक को चालू वित्त वर्ष की 30 सितंबर को समाप्त दूसरी तिमाही में 3,627 करोड़ का शुद्ध लाभ हुआ जो पिछले वित्त वर्ष की समान तिमाही से 98 प्रतिशत अधिक है. बैंक ने शनिवार को जारी वित्तीय परिणामों में बताया कि तिमाही के दौरान उसका परिचालन लाभ 17 प्रतिशत बढ़कर 3,523 करोड़ रुपये पर और कुल कारोबार 13 प्रतिशत की वृद्धि के साथ 5,33,730 करोड़ रुपये पर पहुंच गया.

बैंक के पास कुल जमा राशि 3,03,510 करोड़ रुपये रही जो नौ प्रतिशत की वृद्धि दर्शाता है. यह पहली बार तीन लाख करोड़ रुपये के पार पहुंचा है. वहीं बैंक द्वारा दिये गये ऋण की शुद्ध राशि 15 प्रतिशत बढ़कर 2,30,220 करोड़ रुपये पर पहुंच गयी. सकल एनपीए 103 आधार अंक घटकर 2.65 प्रतिशत रह गया. शुद्ध एनपीए 0.21 प्रतिशत रहा. बैंक के पास बचत खातों और जमा खातों में पड़ी औसत राशि का अनुपात 45.81 प्रतिशत रहा.

समाचार विशेष

बिहार में दिलचस्प हुआ चुनाव

भाजपा विधायक के भाई पर औवेसी ने लगाया दांव



पटना. बिहार सरकार में मंत्री रहे शिवहर के पूर्व सांसद स्व. सीताराम सिंह के दो पुत्रों ने इस बार के विधानसभा चुनाव में दो धाराओं की राजनीति कर जिले के दो विधानसभा मधुबन व ढाका में चुनावी जंग को दिलचस्प बना दिया है. बड़े पुत्र ई. राणा रणधीर सिंह मधुबन से भारतीय जनता पार्टी के विधायक हैं. इस बार भी वो इसी सीट पर भाजपा के ही टिकट पर चुनाव लड़ रहे हैं. लगातार दो बार चुनाव जीत चुके रणधीर तीसरी बार चुनावी मैदान में हैं. रणधीर की भाजपा में मजबूत पकड़ है. वो राज्य सरकार में मंत्री भी रह चुके हैं. ऐसे में एआईएमआईएम के प्रमुख

ओवैसी ने उनके छोटे भाई को अपने पाले में लेकर ढाका से भाजपा के खिलाफ उतारकर दो विधानसभा क्षेत्रों की लड़ाई को दिलचस्प बना दिया है, जबकि उनके छोटे भाई राणा रंजीत सिंह पहली बार ढाका विधान सभा से असदुद्दीन ओवैसी की पार्टी ऑल इंडिया मजलिस-ए-इतेहादुल मुस्लिमीन के टिकट पर चुनाव लड़ रहे हैं. इन्होंने अपना नामांकन कर दिया है. एआईएमआईएम के टिकट पर चुनावी अखाड़े में उतर चुके राणा रंजीत गुरुवार को नामांकन दाखिल करने पहुंचे तो माथे पर तिलक, फिर पर सफेद टोपी और गले में लाल गमछा पहनकर सबको साथ लेकर चलने की बात कही.

पिछले लोकसभा चुनाव में राणा रंजीत सिंह ने शिवहर संसदीय सीट से एआईएमआईएम उम्मीदवार के रूप में अपनी किस्मत आजमाई थी. हालांकि उन्हें सफलता नहीं मिली. उस बार वो एनडीए की ओर से जदयू की प्रत्याशी लवली आनंद से लड़े थे. इस बार ढाका में भाजपा के विधायक पवन जायसवाल के सामने वो खड़े हैं.

भाजपा ने सेट की सोशल इंजीनियरिंग

सवर्ण-दलित संतुलन और 13 फीसदी महिला शक्ति



पटना. बिहार चुनाव के लिए भाजपा ने अपने 101 प्रत्याशियों की अंतिम सूची जारी कर दी है, जिसमें राजनीतिक बिसात पर एक बड़ा दांव खेला गया है. पार्टी ने इस सूची के माध्यम से जातीय और सामाजिक समीकरणों को साधने की पूरी कोशिश की है.

लिस्ट में जहां आधे सवर्ण चेहरे हैं, वहीं आधे टिकट पिछड़ा, अतिपिछड़ा और दलित समुदाय के उम्मीदवारों को दिए गए हैं. सूची में 13 फीसदी महिलाओं को भी जगह मिली है, जो पार्टी की समावेशी रणनीति को दर्शाती है. टिकट वितरण ने कई बड़े चेहरों को बाहर का रास्ता दिखाया है, तो वहीं कई चर्चित हस्तियों को मैदान में उतारा गया है. भाजपा के द्वारा टिकट का वितरण और उम्मीदवारों का चुनाव बड़ी ही चतुराई के हिसाब से किया गया है. पार्टी ने सारे सूत्रों को सम्भालने के प्रयास किए हैं. दलित, सवर्ण, पिछड़ा व अतिपिछड़ा के साथ भाजपा ने महिलाओं की भागीदारी को एक भूमिका देने की कोशिश की है. सूची की गहराई में जाएं तो, करीब 13 महिलाएं मैदान में हैं.

विरासत और वापसी का समीकरण

भाजपा ने कई राजनीतिक परिवारों से जुड़े सदस्यों को भी मौका दिया है. पूर्व प्रदेश अध्यक्ष गोपाल नारायण सिंह के बेटे त्रिविक्रम सिंह, विधायक रघुनाथ सिंह के पति सुजीत सिंह और पूर्व सांसद अजय निषाद की पत्नी रमा निषाद को टिकट देकर पार्टी ने सियासी विरासत को तरज्जिह दी है. इसके अलावा, दो पूर्व सांसदों को भी चुनाव मैदान में उतारा गया है- दानापुर से रामकृपाल यादव और सीतामढ़ी से सुनील कुमार पिटू. ये सभी फंसले यह दर्शाते हैं कि पार्टी ने टिकट वितरण में जोखिम के साथ-साथ अनुभव और परिवारवाद के समीकरणों का भी सावधानीपूर्वक मिश्रण किया है.

बीएमसी चुनाव में कांग्रेस की दुविधा

मुंबई. देश के सबसे धनी नगर निकाय वृहत् मुंबई महानगरपालिका यानी बीएमसी का चुनाव होने वाला है. कई बरसों तक स्थगित रहने के बाद सुप्रीम कोर्ट के आदेश पर अगले महीने जनवरी या फरवरी में चुनाव होगा. यह चुनाव वैसे तो सभी पार्टियों के लिए बहुत अहम होता है लेकिन ठाकरे परिवार की जान बसती है बीएमसी में. शिव सेना की बनाई पार्टी का मूल आधार ही बीएमसी और मुंबई के पार्षद हैं. तभी उद्धव ठाकरे ने बहुत पहले से चुनाव की तैयारी शुरू कर दी है. वे कांग्रेस और शरद पवार की एनसीपी के साथ महाविकास

अघाड़ी में शामिल हैं. लेकिन उद्धव ठाकरे कांग्रेस और एनसीपी को छोड़ कर अपनी अलग राजनीति कर रहे हैं. उद्धव ने बीएमसी चुनाव के लिए बरसों की दुश्मनी भुला कर अपने चचेरे भाई राज ठाकरे से दोस्ताना बनाया है. दोनों के बीच दो बार सीटों को लेकर लंबी बैठक हो गई है और मंगलवार को जब महाराष्ट्र की पार्टियां बीएमसी और दूसरे निकायों के चुनावों के संबंध में प्रदश के मुख्य चुनाव अधिकारी से मिलने गए तो उद्धव अपनी गाड़ी में राज ठाकरे को लेकर गए. यह लगभग तय है कि उद्धव ठाकरे की शिव सेना और राज ठाकरे की मनसे मिल कर चुनाव लड़ेंगे.

पिता से विरासत में मिली है राजनीति

बता दें कि मधुबन के बंजरिया गांव निवासी स्वर्गीय सीताराम सिंह राष्ट्रीय जनता दल के कद्दावर नेता रहे. 1985 से 2004 तक लगातार मधुबन विधानसभा के विधायक रहे. बिहार सरकार में कई बार मंत्री पद संभाला. वर्ष 2004 में शिवहर लोकसभा सीट से चुनाव जीतकर सांसद बने. उनके निधन के बाद बड़े पुत्र ई. राणा रणधीर ने आगे चलकर भाजपा का दामन थाम लिया और विधायक बने. आगे चलकर छोटे पुत्र ने भी राजनीति की राह चुनी और भाई की राजनीति से अलग अपनी अलग राजनीति कर रहे हैं.

विशेष नामांकन के दिन ही अनंत सिंह ने कर दिया कांड

मुश्किल में फंसंगे छोटे सरकार?

पटना. बाहुबली अनंत सिंह ने मंगलवार को मोकामा विधानसभा क्षेत्र से अपना नामांकन दाखिल किया. अनंत सिंह सफेद रंग की थार में सवार होकर नामांकन दाखिल करने पहुंचे. इससे पहले उन्होंने 25,000 समर्थकों के लिए भोज का आयोजन किया. बताया जा रहा है कि समर्थकों के लिए एक लाख से ज्यादा रसगुल्ले बनवाए गए थे. अनंत सिंह ने अपने आवास पर पूजा-अर्चना की और सामाजिक समीकरणों को साधने की पूरी कोशिश की है.



शामिल होगा या नहीं? और अगर शामिल हुआ तो अनंत सिंह के लिए मुश्किलें खड़ी हो सकती हैं. ईसी ने तय किया खाने का खर्च-दरअसल, विधानसभा चुनाव में एक उम्मीदवार एक सीमा होती है. बिहार

चुनाव में यह लिमिट 40 लाख रुपये है. साथ ही चुनाव आयोग ने खाने पीने से लेकर गाड़ियों के किराए तक को निर्धारित कर रखा है. कार्यकर्ताओं व समर्थकों को एक प्लेट पुरी-जलेबी खिलाए पर नेताजी के खाने में 50 रुपये जुड़ जायेंगे. बताया जा रहा है कि नामांकन के दिन ही अनंत सिंह ने 25 हजार लोगों को भोज करवाया है. जब पूरा-जलेबी का खर्च 50 रुपये है तो भोज में एक प्लेट का खर्च 100 रुपये से ज्यादा ही आया होगा. इस लिहाज से देखें तो 25 लाख रुपये से ज्यादा हो गए. इसके साथ नामांकन में गए गाड़ियों के काफिले पर भी अच्छा-खासा खर्च आया होगा. अब

इस लिहाज से देखा जाए तो अनंत सिंह की लिमिट खत्म होने को है. जबकि अभी पूरा चुनाव प्रचार बाकरी है. ऐसे में अनंत सिंह खर्च लिमिट से बाहर पहुंचना लाजमी है. यह बात चुनाव आयोग के संज्ञान में आती है तो उनकी मुश्किलें बढ़ सकती हैं. क्या कहता है जनप्रतिनिधि अधिनियम? - कोई भी उम्मीदवार जो चुनाव व्यय सीमा से अधिक खर्च करता है या गलत बयान देता है, उसे जनप्रतिनिधित्व अधिनियम, 1951 की धारा 10 के तहत विधान सभा से अयोग्य घोषित किया जा सकता है और तीन साल के लिए अयोग्य घोषित किया जा सकता है.

पांच बार बन चुके हैं विधायक

2005 से अनंत मोकामा से लगातार पांच चुनाव जीत चुके हैं. पहले तीन बार जदयू के टिकट पर, फिर निर्दलीय के रूप में, और 2020 में राजद के टिकट पर. अनंत ने 2019 में कांग्रेस के टिकट पर नीलम को मुंगेर लोकसभा सीट से मैदान में उतारा था, लेकिन जेडीयू के ललन सिंह ने उन्हें 1.75 लाख वोटों के अंतर से हरा दिया था. चुनाव आयोग चुनावी खर्च की सीमा तय करता है. अब कोई भी विधायक विधानसभा चुनाव में 40 लाख रुपये तक खर्च कर सकता है. इस सीमा से ज्यादा खर्च करने पर उसके खिलाफ कार्रवाई हो सकती है.